



ஓட்டச்சத்திரம் தொகுதியின் கழக வேட்பாளரும் உணவுத்துறை அமைச்சருமான அரசுக்கர்பாணி தனது குடும்பத்தினருடன் கள்ளிமந்தயத்தில் உள்ள சிஎஸ்டி நடுநிலைப்பள்ளியில் ஜனநாயக கடமையை ஆற்றினார்.




மதுரை மாவட்டம் திருமங்கலம் சட்டமன்றத் தொகுதி கழக வேட்பாளர் தெற்கு மாவட்ட செயலாளர் சேட்டபடி மு.மணிமாறன் தொகுதிக்குட்பட்ட முத்தப்பன்பட்டியில் அமைந்துள்ள அரசு பள்ளியில் குடும்பத்தினருடன் சென்று தனது வாக்கினை பதிவு செய்தார்.



நாமக்கல் கிழக்கு மாவட்ட கழக செயலாளரும், மாநிலங்களவை உறுப்பினரும், நாமக்கல் மாவட்ட மத்திய கூட்டுறவு வங்கி தலைவருமான கே.ஆர்.என். இராஜேஸ்வரன் எம்.பி ராசிபுரம் சட்டமன்றத் தொகுதி வெண்ணந்தூர் ஒன்றியம் கட்டணச்சம்பட்டி அரசு பள்ளியில் வாக்குச்சாவடி எண் 87 ல் வாக்களித்தார்



வேலூர் சட்டமன்றத் தொகுதியில் போட்டியிடும் தி.மு.க. வேட்பாளர் ப.காத்திகேயன் தனது வாக்கை செலுத்தினார்.




திருப்பத்தூர் மாவட்டம் ஆம்பூரில் போட்டியிடும் தி.மு.க. வேட்பாளர் அ.செ.வில்வநாதன் ஓட்டு போட்டார்.



இராணிப்பேட்டை மாவட்டம் ஆற்காடு சட்டமன்ற தொகுதியில் போட்டியிடும் தி.மு.க. வேட்பாளர் ஜெ.எஸ்.ஈஸ்வரப்பன் வாக்கு பதிவு செய்ய வரிசையில் நின்று ஓட்டு போட்டார்.



திண்டுக்கல் புனித சின்னப்பர் உயர்நிலைப் பள்ளியில் பழனி மார்க்சிஸ்ட் கம்யூனிஸ்ட் கட்சியின் வேட்பாளர் என்.பாண்டி தனது வாக்கை செலுத்தி ஜனநாயக கடமை ஆற்றினார்.



புதுக்கோட்டை மாவட்டம் திருமயம் சட்டமன்றத் தொகுதிக்குட்பட்ட ஓணாங்குடி ஊராட்சிப்பள்ளியில் கேரள மாநில தி.மு.க. அமைப்பாளர் புதுக்கோட்டை கே.ஆர்.முருகேசன் தனது வாக்கை பதிவு செய்து ஜனநாயக கடமையை நிறைவேற்றினார்.



நெய்வேலி சட்டமன்றத் தொகுதியில் போட்டியிடும் கழக வேட்பாளர், பன்னாட்டுத் தொழில்நுட்ப கழக செயலாளர் சபா. இராஜேஸ்வரன் எம்.எல்.ஏ. தனது சொந்த கிராமம் சொரத்தூர் ஊராட்சி ஒன்றிய துவக்கப் பள்ளியில், குடும்பத்தினருடன் வருகை தந்து வாக்களித்தார்.



வேலூர் மாவட்டம் கே.வி.குப்பம் தொகுதியில் போட்டியிடும் தி.மு.க. வேட்பாளர் ராஜேஸ்வரி வாக்கு பதிவு செய்தார்.

200க்கும் மேற்பட்ட தொகுதிகளில் கிடைக்கும் வெற்றி செய்தி திராவிட மாடல் ஆட்சிக்கு ஆதரவாக தமிழ்நாடு இருக்கிறது என்பதை நிரூபிக்கும்!

திருச்சியில் இந்திய யூனியன் முஸ்லிம் லீக் தேசிய தலைவர் பேராசிரியர் கே.எம்.காதர் மொகிதீன் பேட்டி.

திருச்சி, ஏப். 24 - 200க்கும் மேற்பட்ட தொகுதிகளில் தேர்தலின் முடிவுகள் மே 4ஆம் கிடைக்கும் வெற்றி செய்தி திராவிட நாள் வரும் போது இதை மாடல் ஆட்சிக்கு ஆதரவாக தமிழ் நிச்சயமாக நீங்கள் பார்ப்பீர்கள். நாடு இருக்கிறது என்பதை நிரூபிக்கும் என்று திருச்சியில் வாக்கை பதிவு செய்த பின் இந்திய யூனியன் முஸ்லிம் லீக் தேசிய தலைவர் பேராசிரியர் கே. எம். காதர் மொகிதீன் தெரிவித்தார்.

திருவோணம் வடக்கு ஒன்றியக் கழகச் செயலாளர் கே.டி.மகேஷ் கிருஷ்ணசாமி தந்தை மறைவு!

கழகத் தலைவர் - முதல்வர் மு.க.ஸ்டாலின் இரங்கல்!

சென்னை, ஏப். 24 - திருவோணம் வடக்கு ஒன்றியக் கழகச் செயலாளர் கே.டி.மகேஷ் கிருஷ்ணசாமியின் தந்தையும் கழக முன்னோடியுமான கே.தங்கராசு இயற்கையெய்தினார் என்பதை அறிவிக்க வருந்துகிறோம்.

இச்செய்தியறிந்த கழகத் தலைவர் - முதல்வர் மு.க.ஸ்டாலின் அவர்கள் தமது ஆழ்ந்த இரங்கலை கே.டி.மகேஷ் கிருஷ்ணசாமிக்கு தெரிவித்துள்ளார்.

தஞ்சாவூர் மத்திய மாவட்டம் திருவோணம் வடக்கு ஒன்றியக் கழகச் செயலாளர் முன்னாள் சட்டமன்ற உறுப்பினர் கே.டி.மகேஷ் கிருஷ்ணசாமி, கே.டி.பிரபு ஆகியோரின் தந்தையும், திருவோணம் முன்னாள் ஒன்றியக் கழகச் செயலாளருமான சில்லத்தூர் கே.தங்கராசு அவர்கள் நேற்று (23. 04.2026 - வியாழன்) காலை இயற்கை எய்தினார் என்பதை அறிவிக்க வருந்துகிறோம்.

மறைந்த தங்கராசு அவர்கள் பேரறிஞர் அண்ணா, முத்தமிழறிஞர் கலைஞர். கழகத்தலைவர் மு.க.ஸ்டாலின் ஆகியோர் மீது அத்தமான் அன்பு கொண்டவர். கழகம் அறிவித்த அனைத்து ஆர்ப்பாட்டங்கள் போராட்டங்களில் கலந்து கொண்டு சிறை சென்றவர். இவர் சில்லத்தூர் ஊராட்சி மன்ற தலைவராகவும், மாவட்ட ஊராட்சி குழு உறுப்பினராகவும் மக்கள் பணியாற்றி திருவோணம் ஒன்றிய கழகச் செயலாளராகவும் கழக பணியாற்றியவர். கே.தங்கராசுவின் மறைவுச் செய்தியறிந்த கழகத் தலைவர், முதல்வர் மு.க.ஸ்டாலின் அவர்கள் தமது ஆழ்ந்த இரங்கலை கே.டி.மகேஷ் கிருஷ்ணசாமிக்கு தெரிவித்துள்ளார்.

தமிழ்நாடு சட்டமன்ற பொதுத் தேர்தல் 23.04.2026 வியாழக் கிழமை நடைபெற்றது. இந்த தேர்தலில் இந்திய யூனியன் முஸ்லிம் லீக் கட்சியின் தேசிய தலைவர் பேராசிரியர் கே. எம். காதர் மொகிதீன் தனது குடும்பத்தினருடன் திருச்சி காஜமியான் மேல்நிலைப் பள்ளியில் காலை 10.30 மணிக்கு தனது வாக்குப்பதிவினை செலுத்தி ஜனநாயக கடமை ஆற்றினார்.

பின்னர் இந்திய யூனியன் முஸ்லிம் லீக் கட்சியின் தேசிய தலைவர் பேராசிரியர் கே.எம். காதர் மொகிதீன் செய்தியாளர்களுக்கு பேட்டி அளித்தார். அப்போது அவர் கூறியதாவது: முதலமைச்சர் முத்து வேல் கருணாநிதி ஸ்டாலின் அவர்களுடைய ஆட்சி ஊர்தாண்டு காலமாக மிகச் சிறப்பாக நடந்திருக்கிறது. இந்திய மாநிலங்களைக் கெல்லாமல் முன்மாதிரியான ஆட்சியாக அது பாராட்டப்படக்கூடாது. கடல் கடந்த நாடுகளிலும் தமிழ்நாட்டினுடைய ஆட்சி, அதன் சாதனைகள், அவர்கள் எல்லாத் தரப்பு மக்களுக்கும் செய்திருக்கிற நலத்திட்டப்பணிகள் என அத்தனையும் பேசுபொருட்கள் ஆகியிருக்கின்றன.

கனடா, இலங்கை போன்ற நாடுகளில் கூட தமிழ்நாட்டினுடைய முதலமைச்சர் ஸ்டாலின் அவர்கள் கொண்டு வந்த காலை உணவுத் திட்டம் போன்ற மக்கள் நலத்திட்டங்கள் பரவலாகப் பேசப்பட்டு, ஏற்றுக்கொள்ளப்பட்டு, நடைமுறைப்படுத்தப்படுகிறது என்பதை நீங்கள் எல்லாம் அறிவீர்கள்.

இந்தியாவில் உள்ள எல்லா மாநிலங்களுக்கும் முன்மாதிரியான கலந்த ஊர்தாண்டு காலத்தில் திராவிட மாடல் அரசு நிறைவு செய்துள்ள நிலையில், மக்கள் யாவரின் மிகுந்த எதிர்பார்ப்புகளுக்கு இடையே, இன்று காலை 7 மணி முதல் தொடர்ந்து வாக்குப்பதிவு நடந்து கொண்டிருக்கிறது. எல்லா தரப்பு மக்களும் ஸ்டாலின் அவர்களுடைய தலைமையிலான கூட்டணிக்கு அமோகமான ஆதரவையும், வரவேற்பையும் அளித்துக் கொண்டிருக்கிறார்கள் என்ற தகவல் வந்து கொண்டிருக்கிறது. இதுவரை வந்திருக்கக்கூடிய தகவலின் அடிப்படையில் பார்த்தால் கூட, தமிழ்நாட்டில் 234 தொகுதிகளிலும் திராவிட முன்னேற்ற கழகம் தலைமையிலான கூட்டணி நிச்சயமாக வெற்றி பெறும் என்பதுதான் கணிக்கப்படக்கூடியதாகும். கடந்த ஊர்தாண்டு காலமாக முதலமைச்சர் ஸ்டாலின் அவர்களுடைய தலைமையில் நடந்த திராவிட மாடல் ஆட்சி ஆட்சி, தமிழ்நாட்டை ஒட்டுமொத்த இந்தியாவிலும் முதல் மாநிலமாக ஆக்கியிருக்கிறது. இந்தியாவில் உள்ள எல்லா மாநிலங்களுக்கும் முன்மாதிரியான

மாநிலம் தமிழ்நாடுதான் எனும் அளவுக்கு கல்வித் துறை, நிதித் துறை, சுகாதாரத் துறை, மக்கள் நல்வாழ்வு என எந்தத் துறையை எடுத்துக்கொண்டாலும் தமிழ்நாடு முதல் நிலை, முன்னிலை மாநிலமாகத்தான் மிளிர்ந்து கொண்டிருக்கிறது.


கடந்த ஊர்தாண்டு காலத்தில் திராவிட மாடல் ஆட்சி எந்தளவுக்கு மக்கள் மனதில் நீக்கமற்ற நிறைந்து இருக்கிறது, அனைத்து மக்களின் ஒத்துழைப்புடன் வெற்றிகரமாக ஆட்சி நடந்திருக்கிறது என்பதையே இது வெளிப்படுத்துகிறது. அதனால்தான் "ஸ்டாலின் தொடரட்டும்! தமிழ்நாடு வெல்லட்டும்!" என்ற முழக்கம் தமிழ்நாடு முழுவதும் கேட்டுக் கொண்டே இருக்கிறது.

ஆக, இந்தத் தேர்தலிலே சென்ற முறை பெற்ற தொகுதிகளை விட அதிக அளவில் அதாவது 200க்கும் மேற்பட்ட தொகுதிகளில் திராவிட முன்னேற்றக் கழகம் தலைமையிலான கூட்டணி வெற்றி பெறும். திரும்பவும் திராவிட மாடல் ஆட்சி அமையும். "ஸ்டாலின் தொடரட்டும் தமிழ்நாடு மிளிர்ட்டும்" என்ற முழக்கம் இன்று கேட்பது போல இனியும் என்றென்றும், எங்கும் கேட்கும் இன்று நான் நம்புகிறேன். கேள்வி: இந்திய யூனியன் முஸ்லிம் லீக் போட்டியிடும் இரண்டு தொகுதிகளில் உங்களுக்கு வெற்றி வாய்ப்பு எப்படி உள்ளது?

பதில்: இந்திய யூனியன் முஸ்லிம் லீக்கைப் பொருத்த வரை, வாணியம்பாடி, பாபநாசம் ஆகிய இரண்டு தொகுதிகளில் நாங்கள் போட்டியிடுகிறோம். இரண்டு தொகுதிகளிலும் மக்களிடையே நல்ல வரவேற்பு இருக்கிறது. அந்த இரண்டு தொகுதிகளையும் சேர்த்துதான் சொல்கிறேன். தமிழகத்திலே ஸ்டாலினுடைய ஆட்சியின் பெருமையை உணர்ந்து 200க்கும் மேற்பட்ட தொகுதிகளில் திமுக தலைமையிலான மதச்சார்பற்ற முற்போக்கக் கூட்டணியை அமோக வெற்றி பெறச் செய்வார்கள் என்றார்.

திராவிட இயக்க தீரர்கள் நினைவு நாள்

பெங்களூர் வி.டி.சண்முகம்
ஏப்ரல் 24 (2018)



தி.மு.க.கழகம் தொடங்கிய போதே, கர்நாடக மாநிலத்தில் தனது 12 வயதில் ஈடுபாடு கொண்டு பணியாற்ற தொடங்கி, 50 ஆண்டுகளுக்கு மேலாக உறுப்பினராகவும், கிளை கழகச் செயலாளராகவும், தலைமைப் பொதுக்குழு உறுப்பினராகவும், கர்நாடக மாநில அமைப்பாளராக, மாநில பொறுப்புக் குழுத் தலைவராக கழகப் பணியாற்றியவர்.

கருநாடக மாநிலத்தில் கழகத்திற்கென "கலைஞரகம்" எனும் மூன்று அடுக்கு மாடிக் கட்டிடத்தை பெங்களூர் இராமச்சந்திராபுரம் பகுதியில் கட்டுவதற்கு அரும்பாடுபட்டவர்.

பிரதமர் நேருவுக்கு கறுப்பு கொடி, இந்திரா காந்தி அம்மையாருக்கு எதிராக கறுப்பு கொடி, ஈழத் தமிழ் மக்களுக்கு ஆதரவாக இரயில் மறியல் போராட்டம், சட்ட எரிப்பு போராட்டம் என கழகம் அறிவித்த பல போராட்டங்களில் கலந்து கொண்டவர்.

தலைமைக் கழகம்
தி.மு.க.